

*śrīh*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī*  
*vedāntācāryavaryo me sannidhattāṃ sadā hr̥di ॥*

*śrī melpattūr nārāyaṇabhaṭṭatiri viracitam*  
**॥ *śrīmannārāyaṇīyam* ॥**

*(daśaka - 19)*

*This document\* has been prepared by*  
***Sunder Kidambi***  
*with the blessings of*  
***śrī raṅgarāmānuja mahādeśikan***  
**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate kṛṣṇāya parabrahmaṇe namaḥ  
śrīmate rāmānujāya namaḥ

॥ śrīmannārāyaṇīyam ॥

(daśaka - 19)

prācetasakathānuvarṇanam

pr̥thostu naptā pr̥thudharmakarmaḥaḥ  
prācīnabarhiryuvatau śatadrutau |  
pracetaso nāma sucetasassutā-  
najījanat tvatkaruṇāṅkurāniva ॥ 1 ॥

pituh sisṛkṣāniratasya śāsanāt  
bhavattapasyābhiratā daśāpi te |  
payonidhiṃ paścimametya tattate  
sarovaram sandadṛśurmanoharam ॥ 2 ॥

tadā bhavattīrthamidaṃ samāgato  
bhavo bhavatsevakadarśanādṛtaḥ |  
prakāśamāsādya puraḥ pracetasām  
upādiśat bhaktatamastavastavam ॥ 3 ॥

stavam japantastamamī jalāntare  
bhavantamāseviṣatāyutaṃ samāḥ |  
bhavatsukhāsvādarasādamīṣvīyān  
babhūva kālo dhruvavanna śīghratā ॥ 4 ॥

tapobhireṣāmatimātravardhibhiḥ  
sa yajñahiṃsānirato'pi pāvitaḥ |  
pitā'pi teṣāṃ gṛhayātanārada-  
pradarśitātmā bhavadātmatāṃ yayau ॥ 5 ॥

krpābalenaiva puraḥ pracetasāṃ  
 prakāśamāgāḥ patagendravāhanah |  
 virāji cakrādivarāyudhāṃśubhiḥ  
 bhujābhiraṣṭābhirudañcitadyutiḥ || 6 ||

pracetasāṃ tāvadayācatāmapi  
 tvameva kāruṇyabharādvarānadāḥ |  
 bhavadvicintā'pi śivāya dehināṃ  
 bhavatvasau rudranutiśca kāmada || 7 ||

avāpya kāntāṃ tanayāṃ mahīruhāṃ  
 tayā ramadhvam daśalakṣavatsarīm |  
 suto'stu dakṣo nanu tatkṣaṇācca māṃ  
 prayāsyatheti nyagado mudaiva tān || 8 ||

tataśca te bhūtalarodhinastarūn  
 krudhā dahanto druhiṇena vāritāḥ |  
 drumaiśca dattāṃ tanayāṃavāpya tāṃ  
 tvaduktakālaṃ sukhino'bhiremire || 9 ||

avāpya dakṣaṃ ca sutāṃ kṛtādhvarāḥ  
 pracetaso nāradalabdhayā dhiyā |  
 avāpurānandapadaṃ tathāvidha-  
 stvamīśa vātālayanātha pāhi māṃ || 10 ||

\*\*\*\*\*